

## दिसम्बर, 2017 के दौरान, गृह मंत्रालय की प्रमुख उपलब्धियां, महत्वपूर्ण घटनाक्रम एवं महत्वपूर्ण कार्यक्रम

वर्ष 2017 में बाढ़/भूस्खरलन/सूखा से प्रभावित मिजोरम, मणिपुर और केरल राज्यों के लिए केन्द्रीय सहायता हेतु दिनांक 13.12.2017 को माननीय गृह मंत्री की अध्यक्षता उच्च स्तरीय समिति की बैठक आयोजित की गई।

2. भारत-बांग्लादेश की सीमा (आईबीबी) से लगे राज्यों के मुख्यमंत्रियों के साथ भारत-बांग्लादेश सीमा से संबंधित मुद्दों की समीक्षा करने के लिए माननीय गृह मंत्री की अध्यक्षता में कोलकाता में दिनांक 07.12.2017 को बैठक आयोजित की गई।

3. वामपंथी उग्रवाद से प्रभावित राज्यों में विकास संबंधी मुद्दों पर चर्चा करने के लिए दिनांक 29.12.2017 को माननीय गृह मंत्री ने विभिन्न मुख्य मंत्रियों के साथ समीक्षा बैठक की।

4. केन्द्रीय गृह सचिव ने दिनांक 1-2 दिसम्बर, 2017 को अरुणाचल प्रदेश का दौरा किया तथा केन्द्रीय मंत्रियों, सेना तथा केन्द्रीय सशस्त्र पुलिस बलों के वरिष्ठ अधिकारियों के साथ चर्चा की और राज्य में सुरक्षा स्थिति की समीक्षा की। केन्द्रीय गृह सचिव ने किबीथू में भारत-तिब्बत सीमा पुलिस की सीमा चौकी का भी दौरा किया तथा भारत-तिब्बत सीमा पुलिस और सेना के अधिकारियों के साथ बातचीत की।

5. राष्ट्रीय कार्यकारी की उप-समिति ने वर्ष 2017 में आई बाढ़ के फलस्वरूप बिहार राज्य के लिए केन्द्रीय सहायता पर विचार किया।

6. वामपंथी उग्रवाद से प्रभावित जिलों में कौशल विकास स्कीम तथा प्रधानमंत्री कौशल विकास योजना के त्रित कार्यान्वयन के लिए आंध्र प्रदेश, बिहार, छत्तीसगढ़, झारखंड, महाराष्ट्र, ओडिशा और तेलंगाना के मुख्य सचिवों को इस माह के दौरान परामर्शी-पत्र जारी किए गए।

7. इस माह के दौरान, आईएसआईएस ऑपरेटिव की गिरफ्तारी और प्रत्याइवर्तन के संबंध में विधिविरुद्ध क्रियाकलाप (निवारण) अधिनियम, 1967 के अंतर्गत दो अभियुक्तों के विरुद्ध आरोप-पत्र दाखिल करने हेतु अभियोजन की स्वीकृति प्रदान की गई।

8. सम्पूतर्ण नागालैंड राज्य को दिनांक 30.12.2017 से छः माह की अवधि के लिए सशस्त्र बल (विशेष शक्तियां) अधिनियम, 1958 के अंतर्गत "अशांत क्षेत्र" घोषित किया गया है।

9. केन्द्रीय सशस्त्र पुलिस बलों के प्राधिकार, संभारण और व्यय हेतु 38.7 करोड़ रुपए की राशि स्वीकृत की गई।

10. दिनांक 07.12.2017 को, आंध्र प्रदेश के विजयवाड़ा हवाईअड्डे को प्राधिकृत आप्रवासन जांच चौकी (आईसीपी) के रूप में घोषित करने और पुलिस उपायुक्त, विजयवाड़ा, जिला कृष्णा को "नागरिक प्राधिकारी" के रूप में नियुक्त करने के बारे में अधिसूचना जारी की गई। विशाखापट्टम हवाईअड्डे पर दिनांक 13.13.2017 से ई-वीजा स्कीरम भी कार्यान्वित की गई है।

11. तिब्बमती शरणार्थियों के लिए ठहरने एवं यात्रा संबंधी विनियमों को सुचारु बनाया गया है तथा अनुपालन के लिए सभी संबंधित प्राधिकारियों को निर्णय संसूचित कर दिए गए हैं।

12. सक्षम प्राधिकारी ने 1000 आप्रवासन सहायकों की संविदात्मक आधार पर नियुक्ति, 350 चौकियों को उच्चतर से निम्न तर ग्रेड में परिवर्तन तथा आसूचना ब्यूरो एवं केन्द्रीय सशस्त्र पुलिस बल कार्मिकों को शामिल करके संविदात्मक आधार पर पूर्व सैनिकों की भर्ती के लिए और अधिक दायरा प्रदान करने के लिए आप्रवासन ब्यूरो को अनुमोदन प्रदान किया है।

13. मंत्रालय ने भारत में अफगान राष्ट्रिकों के लिए ठहरने संबंधी वीजा/निवासीय परमिट/दीर्घकालिक वीजा नीति को अंतिम रूप दिया है।

14. इस माह के दौरान, स्वापक नियंत्रक ब्यूरो ने बड़ी मात्रा में हेरोइन, गांजा, अफीम, कोकीन और अन्यस्वानपकों को जब्त किया। ड्रग के दुर्व्यापार के संबंध में एक वेनुजुएलाई राष्ट्रिक सहित 26 व्यक्तियों को गिरफ्तार किया गया।

15. आधार (वित्तीय एवं अन्य सब्सिडियों और अन्या सेवाओं की लक्षित प्रदायगी) अधिनियम, 2016 तथा दिव्यांबग व्यक्तियों के अधिकार अधिनियम, 2016 के अंतर्गत प्रशासक/उप राज्यपाल को राज्य सरकार की शक्तियों एवं कार्यों के प्रत्या योजन के बारे में अधिसूचनाएं सभी संघ राज्य क्षेत्रों को जारी की गई हैं।

16. 23 मामलों में केन्द्रीय सशस्त्र पुलिस बलों के निकटतम रिश्तेदार को अनुग्रह मुआवजा राशि के रूप में 6.33 करोड़ रुपए की राशि स्वीकृत की गई है।

17. सीआईएसएफ परिसर (विशेष सुरक्षा समूह) (एसएसजी), ग्रेटर नोएडा में केन्द्रीय विद्यालय की स्थापना हेतु केन्द्रीय औद्योगिक सुरक्षा बल के लिए पांच एकड़ भूमि का अनुमोदन दिनांक 22.12.2017 को प्रदान किया गया।
18. अवसंरचना के निर्माण हेतु 369.84 करोड़ रुपए की राशि की स्वीकृति भारत-तिब्बत सीमा पुलिस एवं सीमा सुरक्षा बल को प्रदान की गई।
19. कानून एवं व्यवस्था संबंधी इयूटियों और विभिन्न त्योंहियों के लिए अरुणाचल प्रदेश, तेलंगाना, दिल्ली, गुजरात, उत्तर प्रदेश, बिहार, मेघालय एवं कर्नाटक राज्यों में केन्द्रीय सशस्त्र पुलिस बलों की 116 कंपनियां तैनात की गईं।
20. असम में नागरिकों का राष्ट्रीय रजिस्टार तैयार करने, उत्तर प्रदेश, अरुणाचल प्रदेश, तमिलनाडु एवं पश्चिम बंगाल में नगर निगम और विधान सभा चुनाव संबंधी इयूटियों के लिए भारत निर्वाचन आयोग की सिफारिशों पर केन्द्रीय सशस्त्र पुलिस बलों की 113 कंपनियां तैनात की गईं।
21. सीमा क्षेत्र विकास कार्यक्रम (बीएडीपी) के अंतर्गत जम्मू एवं कश्मीर राज्य को इस माह के दौरान, 17.82 करोड़ रुपए की राशि जारी की गई जिससे चालू वित्तीय वर्ष के दौरान जारी की गई कुल राशि 74.24 करोड़ रुपए हो गई है।

\* \* \* \* \*